

## Sri Lakshmi Hrudaya Stotram

asya śrī mahālakṣmī-hr̥daya-stōtra-mahāmantrasya bhārgava ṛṣiḥ,  
anuṣṭupādi nānāchandāmsi, ādyādi śrīmahālakṣmī dēvatā, śrīm bījaṁ,  
hrīm śaktiḥ, aiṁ kīlakam | śrīmahālakṣmī-prasādasiddhyarthē japē  
viniyōgaḥ ||

karanyāsaḥ |

ōm aiṁ śrīm aṅguṣṭābhyām namaḥ |

ōm aiṁ hrīm tarjanībhyām namaḥ |

ōm aiṁ klīm madhyamābhyām namaḥ |

ōm aiṁ śrīm anāmikābhyām namaḥ |

ōm aiṁ hrīm kaniṣṭhikābhyām namaḥ |

ōm aiṁ klīm karatala karaprṣṭābhyām namaḥ |

aṅganyāsaḥ |

ōm śrīm mahālakṣmai hr̥dayāya namaḥ |

ōm hrīm viṣṇuvāmāṅkasamsthitāyai śirasē svāhā |

ōm aiṁ śrīmatsaubhāgyajananyai śikhāyai vaṣaṭ |

ōm śrīm vijñānasukhadātryai kavacāya huṁ |

ōm hrīm samastasaubhāgyakartrē nētratrāyāya vaṣaṭ |

ōm aiṁ samastabhūtāntarasamsthitāyai astrāya phaṭ |

ōm śrīm hrīm klīm aiṁ svāhā |

dhyānam ||

pītavastrām suvarṇāṅgīm padmahastām gadānvitām |  
lakṣmīm dhyāyēttva mantrēṇa sa bhavēt pṛthivīpatiḥ ||

mātuluṅgaṁ gadāṅkhēṭaṁ pāṇau pātrañca bibhratī |  
nāgaṁ liṅgaṁ ca yōniñca bibhratīm caiva mūrdhani ||

viṣṇustutiparām lakṣmīm svarṇavarṇām stutipriyām |  
varadā:'bhayadām dēvīm vandē tvām kamalēkṣaṇē ||

hastadvayēna kamalē dhārayantīm svalīlayā ||

hāranūpurasamyuktām mahālakṣmīm vicintayēt ||

kauśēyapītavasanām aravindanētrām

padmadvayābhayavarōdyatapadmahastām |

udyacchatārkasadrśīm paramāṅkasaṁsthām

dhyāyēt vidhīsanatapādayugām janitrīm ||

ōm śrīm hrīm klīm aim lakṣmīm kamaladhāriṇīm simhavāhinīm svāhā

|

ōm vandē lakṣmīm prahasitamukhīm śuddhajāmbūnadābhām

tējōrūpām kanakavasanām sarvabhūṣōjjvalāṅgīm |

bījāpūram kanakakalaśam hēmapadmaṁ dadhānām

ādyām śaktīm sakalajananīm viṣṇuvāmāṅkasaṁsthām || 1 ||

śrīmatsaubhāgyajananīm staumi lakṣmīm sanātanīm |

sarvakāmaphalāvāpti-sādhanaikasukhāvahām || 2 ||

smarāmi nityam dēvēsi tvayā prēritamānasaḥ |  
tvadājñām śirasā dhrtvā bhajāmi paramēśvarīm || 3 ||

samastasampatsukhadām mahāśriyam  
samastasaubhāgyakarīm mahāśriyam |  
samastakalyāṇakarīm mahāśriyam  
bhajāmyaham jñānakarīm mahāśriyam || 4 ||

vijñānasampatsukhadām sanātanim  
vicitravāgbhūtikarīm manōharām |  
anantasaṁmōda-sukhapradāyinīm  
namāmyaham bhūtikarīm haripriyām || 5 ||

samastabhūtāntarasamsthitā tvam  
samastabhōktrīśvari viśvarūpē |  
tannāsti yattvadvyatiriktavastu  
tvatpādapadmaṁ praṇamāmyaham śrīḥ || 6 ||

dāridryaduḥkhaughatamōpahantri  
tvatpādapadmaṁ mayi sannidhatsva |  
dīnārtivicchēdanahētubhūtaiḥ  
krpākaṭākṣairabhiṣiñca mām śrīḥ || 7 ||

amba prasīda karuṇāsudhayārdradrṣṭyā  
mām tvatkrpādraviṇagēhamimaṁ kuruṣva |  
ālōkaya praṇatahrḍgataśōkahantri  
tvatpādapadmayugalaṁ praṇamāmyaham śrīḥ || 8 ||

śāntyai namō:'stu śaraṇāgatarakṣaṇāyai  
kāntyai namō:'stu kamaṇiyaguṇāśrayāyai |  
kṣāntyai namō:'stu duritakṣayakāraṇāyai  
dhātryai namō:'stu dhanadhānyasamṛddhidāyai || 9 ||

śaktyai namō:'stu śaśīśēkharasaṁstutāyai  
ratyai namō:'stu rajanīkarasōdarāyai |  
bhaktyai namō:'stu bhavasāgaratārakāyai  
matyai namō:'stu madhusūdanavallabhāyai || 10 ||

lakṣmyai namō:'stu śubhalakṣaṇalakṣitāyai  
siddhyai namō:'stu śivasiddhisupūjitāyai |  
dhr̥tyai namō:'stvamitadurgatibhañjanāyai  
gatyai namō:'stu varasadgatidāyikāyai || 11 ||

dēvyai namō:'stu divi dēvagaṇārcitāyai  
bhūtyai namō:'stu bhuvanārtivināśanāyai |  
dhātryai namō:'stu dharaṇīdharavallabhāyai  
puṣṭyai namō:'stu puruṣōttamavallabhāyai || 12 ||

sutivradāridryaviduḥkhantryai  
namō:'stu tē sarvabhayāpahantryai |  
śrīviṣṇuvakṣaḥsthalasaṁsthitāyai  
namō namaḥ sarvavibhūtidāyai || 13 ||

jayatu jayatu lakṣmīrlakṣaṇālan̄kr̥tāṅgī  
jayatu jayatu padmā padmasadmābhivandyā |

jayatu jayatu vidyā viṣṇuvāmāṅkasamsthā  
jayatu jayatu samyak sarvasampatkarī śrīḥ || 14 ||

jayatu jayatu dēvī dēvasaṅghābhipūjyā  
jayatu jayatu bhadrā bhārgavī bhāgyarūpā |  
jayatu jayatu nityā nirmalajñānavēdyā  
jayatu jayatu satyā sarvabhūtāntarasthā || 15 ||

jayatu jayatu ramyā ratnagarbhāntarasthā  
jayatu jayatu śuddhā śuddhajāmbūnadābhā |  
jayatu jayatu kāntā kāntimadbhāsītāṅgī  
jayatu jayatu śāntā śīghramāgaccha saumyē || 16 ||

yasyāḥ kalāyāḥ kamalōdbhavādyā  
rudrāśca śakrapramukhāśca dēvāḥ |  
jīvanti sarvē:pi saśaktayastē  
prabhutvamāptāḥ paramāyusastē || 17 ||

lilēkha niṭilē vidhirmama lipiṁ visrjyāntaram  
tvayā vilikhitavyamētaditi tatphalaprāptayē |  
tadantaraphalēsphuṭam kamalavāsini śrīrimām  
samarpaya svamudrikām sakalabhāgyasaṁsūcikām || 18 ||

kalayā tē yathā dēvi jīvanti sacarācarāḥ |  
tathā sampatkarē lakṣmī sarvadā samprasīda mē || 19 ||

yathā viṣṇurdhruvē nityam svakalām samnyavēśayat |  
tathaiva svakalām lakṣmi mayi samyak samarpaya || 20 ||

sarvasaukhyapradē dēvi bhaktānāmabhayapradē |  
acalām kuru yatnēna kalām mayi nivēsitām || 21 ||

mudāstām matphālē paramapadalakṣmīḥ sphuṭakalā  
sadā vaikuṅṭhaśrīrnivasatu kalā mē nayanayōḥ |  
vasētsatyē lōkē mama vacasi lakṣmīrvarakalā  
śriyaḥ śvētadvīpē nivasatu kalā mē:’stu karayōḥ || 22 ||

tāvannityam mamāṅgēṣu kṣīrābdhau śrīkalā vasēt |  
sūryācandramasau yāvadyāvallakṣmīpatiḥ śriyā || 23 ||

sarvamaṅgalasampūrṇā sarvaiśvaryasamanvitā |  
ādyādiśrīrmahālakṣmīstvatkalā mayi tiṣṭhatu || 24 ||

ajñānatimiram hantum śuddhajñānaprakāśikā |  
sarvaiśvaryapradā mē:’stu tvatkalā mayi saṁsthitā || 25 ||

alakṣmīm haratu kṣipram tamaḥ sūryaprabhā yathā |  
vitanōtu mama śrēyastvatkalā mayi saṁsthitā || 26 ||

aiśvaryamaṅgalōtpattiḥ tvatkalāyām nidhīyatē |  
mayi tasmātkṛtārthō:’smi pātramasmi sthitēstava || 27 ||

bhavadāvēśabhāgyārḥō bhāgyavānasmi bhārgavi |  
tvatprasādātpavitrō:’ham lōkamātarnamō:’stu tē || 28 ||

punāsi mām tvatkalayaiva yasmāt  
atassamāgaccha mamāgratastvam |

paraṁ padaṁ śrīrbhava suprasannā  
mayyacyutēna praviśā:'dilakṣmīḥ || 29 ||

śrīvaikuṅṭhasthitē lakṣmīḥ samāgaccha mamāgrataḥ |  
nārāyaṇēna saha mām kṛpādr̥ṣṭyā:'valōkaya || 30 ||

satyalōkasthitē lakṣmīstvaṁ mamāgaccha sannidhim |  
vāsudēvēna sahitā prasīda varadā bhava || 31 ||

śvētadvīpasthitē lakṣmīḥ śīghramāgaccha suvratē |  
viṣṇunā sahitē dēvi jagannātaḥ prasīda mē || 32 ||

kṣīrāmbudhisthitē lakṣmīḥ samāgaccha samādhavē |  
tvatkṛpādr̥ṣṭisudhayā satataṁ mām vilōkaya || 33 ||

ratnagarbhasthitē lakṣmīḥ paripūrṇahiraṇmayi |  
samāgaccha samāgaccha sthitvā:'śu puratō mama || 34 ||

sthirā bhava mahālakṣmīrniścalā bhava nirmalē |  
prasannē kamalē dēvi prasannahr̥dayā bhava || 35 ||

śrīdharē śrīmahābhūtē tvadantaḥsthaṁ mahānidhim |  
śīghramuddhr̥tya purataḥ pradarsāya samarpaya || 36 ||

vasundharē śrīvasudhē vasudōgdhri kṛpām mayi |  
tvatkukṣigatasarvasvaṁ śīghraṁ mē sampradarśaya || 37 ||

viṣṇupriyē ratnagarbhē samastaphaladē śivē |  
tvadgarbhagatahēmādīn sampradarśaya darśaya || 38 ||

rasātalagatē lakṣmīḥ śīghramāgaccha mē puraḥ |  
na jānē paramaṁ rūpaṁ mātarmē sampradarśaya || 39 ||

āvīrbhava manōvēgāt śīghramāgaccha mē puraḥ |  
mā vatsa bhīrihētyuktā kāmāṁ gauriva rakṣa mām || 40 ||

dēvi śīghraṁ samāgaccha dharaṇīgarbhasaṁsthitē |  
māstastvadbhr̥tyabhr̥tyō:'haṁ mrgayē tvām kutūhalāt || 41 ||

uttiṣṭha jāgr̥hi tvam mē samuttiṣṭha sujāgr̥hi |  
akṣayān hēmakalaśān suvarṇēna supūritān || 42 ||

nikṣēpānmē samākr̥ṣya samuddhr̥tya mamāgrataḥ |  
samunnatānanā bhūtvā samādhēhi dharāntarāt || 43 ||

matsannidhiṁ samāgaccha madāhitakrpārasāt |  
prasīda śrēyasāṁ dōgdhri lakṣmīrmē nayanāgrataḥ || 44 ||

atrōpaviśa lakṣmīstvam sthirā bhava hiraṇmayi |  
susthirā bhava samprītyā prasīda varadā bhava || 45 ||

anīya tvam tathā dēvi nidhīnmē sampradarśaya |  
adya kṣaṇēna sahasā dattvā samrakṣa mām sadā || 46 ||

mayi tiṣṭha tathā nityam yathēndrādiṣu tiṣṭhasi |  
abhayaṁ kuru mē dēvi mahālakṣmīrnamō:'stu tē || 47 ||

samāgaccha mahālakṣmīḥ śuddhajāmbūnadaprabhē |  
prasīda purataḥ sthitvā praṇataṁ mām vilōkaya || 48 ||



lakṣmīrbhuvam̐ gatā bhāsi yatra yatra hiraṇmayi |  
tatra tatra sthitā tvam̐ mē tava rūpam̐ pradarśaya || 49 ||

krīḍasē bahuthā bhūmau paripūrṇā kṛpāmayi |  
mama mūrdhani tē hastamavilambitamarpaya || 50 ||

phaladbhāgyōdayē lakṣmīḥ samastapuravāsini |  
prasīda mē mahālakṣmīḥ paripūrṇamanōrathē || 51 ||

ayōdhyādiṣu sarvēṣu nagarēṣu samāśritē |  
vibhavairvividhairyuktē samāgaccha balānvitē || 52 ||

samāgaccha samāgaccha mamāgrē bhava susthirā |  
karuṇārasaniṣyandanētradvayaviśālīni || 53 ||

sannidhatsva mahālakṣmīstvatpāṇim̐ mama mastakē |  
karuṇāsudhayā mām̐ tvamabhiṣiñcya sthiram̐ kuru || 54 ||

sarvarājagrḥēlakṣmīḥ samāgaccha balānvitē |  
sthitvā:’śu puratō mē:’dya prasādēnābhayaṁ kuru || 55 ||

sādarām̐ mastakē hastam̐ mama tvam̐ kṛpayā:’rpaya |  
sarvarājagrḥēlakṣmīstvatkalā mayi tiṣṭhatu || 56 ||

ādyādi śrīmahālakṣmīrviṣṇuvāmāṅkasaṁsthitē |  
pratyakṣam̐ kuru mē rūpam̐ rakṣa mām̐ śaraṇāgatam || 57 ||

prasīda mē mahālakṣmīḥ suprasīda mahāśivē |  
acalā bhava samprītyā susthirā bhava madgrḥē || 58 ||

yāvattiṣṭhanti vēdāśca yāvattvannāmatiṣṭhati |  
yāvadvīṣṇuśca yāvattvaṁ tāvatkuru kṛpāṁ mayi || 59 ||

cāndrī kalā yathā śuklē vardhatē sā dinē dinē |  
tathā dayā tē mayyēva vardhatāmabhivardhatām || 60 ||

yathā vaikunṭhanagarē yathā vai kṣīrasāgarē |  
tathā madbhavanē tiṣṭha sthiraṁ śrīviṣṇunā saha || 61 ||

yōginām hr̥dayē nityaṁ yathā tiṣṭhasi viṣṇunā |  
tathā madbhavanē tiṣṭha sthiraṁ śrīviṣṇunā saha || 62 ||

nārāyaṇasya hr̥dayē bhavatī yathāstē  
nārāyaṇō:’pi tava hr̥tkamalē yathāstē |  
nārāyaṇastvamapi nityamubhau tathaiva  
tau tiṣṭhatām hr̥di mamāpi dayāvatī śrīḥ || 63 ||

vijñānavṛddhiṁ hr̥dayē kuru śrīḥ  
saubhāgyavṛddhiṁ kuru mē gr̥hē śrīḥ |  
dayāsvṛddhiṁ kurutām mayi śrīḥ  
suvarṇavṛddhiṁ kuru mē gr̥hē śrīḥ || 64 ||

na mām tyajēthāḥ śritakalpavalli  
sadbhakticintāmaṇikāmadhēnō |  
viśvasya mātārbhava suprasannā  
gr̥hē kalatrēṣu ca putravargē || 65 ||

ādyādimāyē tvamajāṇḍabījam  
tvamēva sākāranirākr̥tistvam |  
tvayā dhṛtāścābjabhavāṇḍasaṅghāḥ  
citram caritram tava dēvi viṣṇōḥ || 66 ||

brahmarudrādayō dēvā vēdāścāpi na śaknuyuḥ |  
mahimānam tava stōtuṁ mandō:'ham śaknuyām katham || 67 ||

amba tvadvatsavākyāni sūktāsūktāni yāni ca |  
tāni svīkuru sarvajñē dayālutvēna sādaram || 68 ||

bhavatīm śaraṇam gatvā kṛtārthāḥ syuḥ purātanāḥ |  
iti sañcintya manasā tvāmahaṁ śaraṇam vrajē || 69 ||

anantā nityasukhinaḥ tvadbhaktāstvatparāyaṇāḥ |  
iti vēdapramāṇāddhi dēvi tvām śaraṇam vrajē || 70 ||

tava pratijñā madbhaktā na naśyantītyapi kvacit |  
iti sañcintya sañcintya prāṇān sandhārayāmyaham || 71 ||

tvadadhīnastvahaṁ mātastvatkrpā mayi vidyatē |  
yāvatsampūrṇakāmassyām tāvaddēhi dayānidhē || 72 ||

kṣaṇamātraṁ na śaknōmi jīvitum tvatkrpām vinā |  
na jīvantīha jalajā jalam tyaktvā jalagrahaḥ || 73 ||

yathā hi putravātsalyāt jananī prasnutastanī |  
vatsam tvaritamāgatya samprīṇayati vatsalā || 74 ||

yadi syām tava putrō:’ham mātā tvaṁ yadi māmakī |  
dayāpayōdharastanyasudhābhirabhiṣiñca mām || 75 ||

mrgyō na guṇalēśō:’pi mayi dōṣaikamandirē |  
pāmsūnām vr̥ṣṭibindūnām dōṣaṇām ca na mē mitiḥ || 76 ||

pāpināmahamēvāgrō dayālūnām tvamagraṇiḥ |  
dayanīyō madanyō:’sti tava kō:’tra jagattrayē || 77 ||

vidhinā:’ham na sr̥ṣṭaścēna syāttava dayālutā |  
āmayō vā na sr̥ṣṭaścēdauṣadhasya vr̥thōdayaḥ || 78 ||

kr̥pā madagrajā kiṁ tē aham kiṁ vā tadagrajaḥ |  
vicārya dēhi mē vittaṁ tava dēvi dayānidhē || 79 ||

mātā pitā tvaṁ guruḥ sadgatiḥ śrīḥ  
tvamēva sañjīvanahētubhūtā |  
anyaṁ na manyē jagadēkanāthē  
tvamēva sarvaṁ mama dēvi satyē || 80 ||

ādyādilakṣmīrbhava suprasannā  
viśuddhavijñānasukhaikadōgdhrī |  
ajñānanantrī triguṇātiriktā  
prajñānanētrī bhava suprasannā || 81 ||

aśēṣavāgajāḍyamalāpahantrī  
navam navam spaṣṭa suvākpradāyinī |

mamēha jihvāgrasuraṅganartakī  
bhava prasannā vadanē ca mē śrīḥ || 82 ||

samastasampatsu virājamānā  
samastatējaścayabhāsamānā |  
viṣṇupriyē tvaṁ bhava dīpyamānā  
vāgdēvatā mē nayanē prasannā || 83 ||

sarvapradaśē sakalārthadē tvaṁ  
prabhāsulāvaṇyadayāpradōgdhrī |  
suvarṇadē tvaṁ sumukhī bhava śrīḥ  
hiraṇmayī mē nayanē prasannā || 84 ||

sarvārthadā sarvajagatprasūtiḥ  
sarvēśvarī sarvabhayāpahantrī |  
sarvōnnatā tvaṁ sumukhī bhava śrīḥ  
hiraṇmayī mē nayanē prasannā || 85 ||

samastavighnaughavināśakāriṇī  
samastabhaktōddharaṇē vicakṣaṇā |  
anantasaubhāgyasukhapradāyini  
hiraṇmayī mē nayanē prasannā || 86 ||

dēvi prasīda dayanīyatamāya mahyaṁ  
dēvādhināthabhadēvagaṇābhivandyē |  
māstastathaiva bhava sannihitā dr̥ṣōrmē  
patyā samaṁ mama mukhē bhava suprasannā || 87 ||

mā vatsa bhīrabhayadānakarō:’rpitastē  
maulau mamēti mayi dīnadayānukampē |  
mātaḥ samarpaya mudā karuṇākaṭākṣam  
māṅgalyabījamiha naḥ srja janma mātaḥ || 88 ||

kaṭākṣa iha kāmadhuk tava manastu cintāmaṇiḥ  
karaḥ surataruḥ sadā navanidhistvamēvēndirē |  
bhavēttava dayārasō mama rasāyanam cānvaham  
mukham tava kalānidhirvividhavāñchitārthapradam || 89 ||

yathā rasasparśanatō:’yasō:’pi  
suvarṇatā syātkamalē tathā tē |  
kaṭākṣasamsparsanatō janānām  
amaṅgalānāmapi maṅgalatvam || 90 ||

dēhīti nāstīti vacaḥ pravēśāt  
bhītō ramē tvām śaraṇam prapadyē |  
ataḥ sadāsminnabhayapradā tvam  
sahaiva patyā mayi sannidhēhi || 91 ||  
kalpadrumēṇa maṇinā sahitā suramyā  
śrīstē kalā mayi rasēna rasāyanēna |  
āstām yatō mama ca drkśirapāṇipāda  
sprṣṭāḥ suvarṇavapuṣaḥ sthirajaṅgamāḥ syuḥ || 92 ||

ādyādiviṣṇōḥ sthiradharmapatnī  
tvamēva patyā mayi sannidhēhi |

ādyādilakṣmīḥ tvadanugrahēṇa  
padē padē mē nidhidarśanaṁ syāt || 93 ||

ādyādilakṣmīhr̥dayaṁ paṭhēdyaḥ  
sa rājyalakṣmīmacalām tanōti |  
mahādaridrō:'pi bhavēddhanāḍhyaḥ  
tadanvayē śrīḥ sthiratām prayāti || 94 ||

yasya smaraṇamātrēṇa tuṣṭā syādviṣṇuvallabhā |  
tasyābhīṣṭaṁ dadatyāśu taṁ pālayati putravat || 95 ||

idaṁ rahasyaṁ hr̥dayaṁ sarvakāmaphalapradam |  
japaḥ pañcasahasraṁ tu puraścaraṇamucyatē || 96 ||

trikālamēkakālam vā narō bhaktisamanvitaḥ |  
yaḥ paṭhēt śr̥ṇuyādvāpi sa yāti paramām śriyam || 97 ||

mahālakṣmīm samuddiśya niśi bhārgavavāsarē |  
idaṁ śrīhr̥dayaṁ japtvā pañcavāraṁ dhanī bhavēt || 98 ||

anēna hr̥dayēnānnaṁ garbhiṇyā abhimantritam |  
dadāti tatkulē putrō jāyatē śrīpatiḥ svayam || 99 ||

narēṇavā:'thavā nāryā lakṣmīhr̥dayamantritē |  
jalē pītē ca tadvaṁśē mandabhāgyō na jāyatē || 100 ||

ya āśvinēmāsi ca śuklapakṣē  
ramōtsavē sannihitē ca bhaktyā |

paṭhēttathaikōttaravāvrddhyā  
labhētsa sauvarṇamayīm suvr̥ṣṭim || 101 ||

ya ēkabhaktyā:’nvahamēkavarṣam  
viśuddhadhīḥ saptativārajāpī |  
sa mandabhāgyō:’pi ramākaṭākṣāt  
bhavētsahasrākṣaśatādhikaśrīḥ || 102 ||

śrīśāṅghribhaktim haridāsadāsyam  
prasannamantrārthadr̥ḍhaikaniṣṭhām |  
gurōḥ smr̥ṭim nirmalabōdhabuddhim  
pradēhi mātāḥ paramam padam śrīḥ || 103 ||

pr̥ṭhvīpatitvam puruṣōttamatvam  
vibhūtivāsam vividhārthasiddhim |  
sampūrṇakīrtim bahuvarṣabhōgam  
pradēhi mē dēvi punaḥpunastvam || 104 ||

vādārthasiddhim bahulōkavaśyam  
vayaḥsthiratvam lalanāsu bhōgam |  
pauṭrādilabdhim sakalārthasiddhim  
pradēhi mē bhārgavi janmajanmani || 105 ||

suarṇavr̥ddhim kuru mē gr̥hē śrīḥ  
sudhānyavr̥ddhim kurū mē gr̥hē śrīḥ |  
kalyāṇavr̥ddhim kuru mē gr̥hē śrīḥ  
vibhūtivr̥ddhim kuru mē gr̥hē śrīḥ || 106 ||



dhyāyēllakṣmīm prahasitamukhīm kōṭibālārkabhāsām  
vidyutvarṇāambaravaradharām bhūṣaṇāḍhyām suśōbhām |  
bījāpūram sarasijayugam bibhratīm svarṇapātram  
bhartrāyuktām muhurabhayadām mahyamapyacyutaśrīḥ || 107 ||  
|| iti śrīatharvaṇarahasyē śrī lakṣmīhr̥dayastōtram sampūrṇam ||



*Hari Ome*